



السلام علیکم ورحمۃ اللہ وبرکاتہ

شکاری کتا بوقت شکار کس طرح چھوڑا جاتا ہے؟ اگر کتا شکار کیلئے بولے جانور کا کچھ حصہ کھا جائے تو اس جانور کے بارے میں کیا حکم ہے؟ نیز شکاری کتے کے ساتھ کوئی دوسرا کتا بھی شامل ہو گیا تو ایسے شکار کا کیا حکم ہے؟

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد للہ، والصلاة والسلام علی رسول اللہ، أما بعد

(شکاری یا سدھایا ہوا کتا بسم اللہ پڑھ کر شکار پر چھوڑا جائے۔ (بخاری، الذبائح والصيد، ما جاء فی التصید، ج: 5488)

شکاری کتا اگر شکار کر کے اپنے مالک کے لیے رکھ چھوڑے، اسی کا انتظار کرے، اُس کے پاس لے آئے اور خود نہ کھائے، حتیٰ کہ اگر اس نے اس شکار کو مار بھی ڈالا ہو تو تب بھی وہ شکار شدہ جانور حلال ہوگا۔ اگر کتا اس سے کچھ کھا لے تو پھر ایسے جانور کا گوشت استعمال کرنا جائز نہ ہوگا۔ ارشاد نبوی ہے:

(اذا ارسلت کلابک للمعلیہ و ذکرک اسم اللہ فکل مما امسک علیک وان قتلن الا ان یاکل الکلب) (ایضاً، اذا اکل الکلب۔۔۔ ج: 5483)

ایک اور حدیث میں ہے:

(فکل مما امسک علیک الا ان یاکل الکلب فلا یاکل) (ایضاً، ما جاء فی التصید، ج: 5487)

”اگر وہ (شکاری کتے) شکار پر کڑکرتا رہے لیے روک رکھیں تو اسے کھا لو مگر اس شکار میں سے کتا کھالے تو پھر تم نہ کھاؤ۔“

قرآن کریم میں ارشاد باری تعالیٰ ہے:

فکلوا مما امسکن علیکم ع ۴ ... سورة المائدة

”جس شکار کو وہ تمہارے لیے پکڑ کر روک رکھیں تو اسے کھا لو۔“

: ایسا شکار جس میں شکاری کتے کے، جسے بسم اللہ پڑھ کر چھوڑا گیا ہو، علاوہ کوئی دوسرا کتا بھی شامل ہو جائے تو ایسا شکار کھانے کی اجازت نہیں ہے۔ ارشاد نبوی ہے:

(وان خالطها کلاب من غیرہ فلا یاکل) (بخاری، الذبائح والصيد، اذا اکل الکلب، ج: 5483)

ایک اور حدیث میں ہے:

(لا یاکل فاما سمیت علی کلبک ولم تسم علی غیرہ) (ایضاً، اذا وجد مع الصيد کلب اخر، ج: 5486)

هذا ما عندي والله أعلم بالصواب

فتاویٰ افکار اسلامی

شکار کے مسائل، صفحہ: 512

محدث فتویٰ

